

जिला विकास सहयोग व सतर्क कमेटी (दिशा), हिसार की कार्यवाही रिपोर्ट

दिनांक व समय	23.10.2017 को 11:00 बजे
स्थान	जिला प्रशासन केन्द्र बैठक कक्ष, उपायुक्त कार्यालय हिसार
अध्यक्षता	माननीय सांसद श्री दुष्यन्त चौटाला, लोकसभा, हिसार ।

जिला ग्रामीण विकास अभिकरण, हिसार

दिनांक 23.10.2017 को सुबह 11.00 बजे जिला प्रशासन केन्द्र बैठक कक्ष, उपायुक्त कार्यालय, हिसार में जिला विकास सहयोग एवं सतर्क कमेटी (दिशा) माननीय श्री दुष्यन्त चौटाला, सांसद लोकसभा हिसार की अध्यक्षता में हुई बैठक की कार्यवाही ।

उपायुक्त महोदय, हिसार द्वारा अध्यक्ष माननीय श्री दुष्यन्त चौटाला, सांसद लोकसभा हिसार के अतिरिक्त अन्य गणमान्य अतिथिगण व विभिन्न विभागों से आये अधिकारियों का स्वागत किया । तदोपरान्त अध्यक्ष महोदय की अनुमति से बैठक की कार्यवाही आरम्भ की गई जिसकी कार्यवाही रिपोर्ट निम्न प्रकार से है:-

एजेन्डा आइटम न0. 1

प्रधानमन्त्री ग्राम सडक योजना (पी०एम०जी०जी०एस०वाई०)

अध्यक्ष महोदय ने कहा कि हिसार जिले में सडकों की हालत खस्ता है तथा इस बारे लोक निर्माण विभाग के कार्यकारी अभियन्ता, योगेश मेहरा ने बदहाल सडकों पर जवाब दिया कि 27 सडकों में 2 को छोडकर पैचवर्क कर दिया गया है । पीडब्ल्यूडी के कार्यकारी अभियन्ता ने बताया कि प्रधानमन्त्री ग्राम सडक योजना की शिकायत के लिए गूगल ऐप से मेरी सडक ऐप डाउनलोड कर उस पर शिकायत दर्ज कर सकते है । नगर निगम, हुड्डा, पीडब्ल्यूडी व मार्केटिंग बोर्ड की सडकों के लिए हरपथ मोबाईल ऐप पर शिकायत कर सकते है जिनका निपटान शीघ्र किया जायेगा । कैमरी तोशाम रोड व सातरोड खुर्द क्षेत्र का पैचवर्क का कार्य 15 दिन में कर दिया जायेगा । अध्यक्ष महोदय ने मिर्चपुर कोथ रोड की गुणवत्ता बारे जवाब तलब किया जिसके एवज में कार्यकारी अभियन्ता ने सडक की गुणवत्ता को ठीक बताया । इस पर अध्यक्ष महोदय ने शीघ्र रिपोर्ट देने का कहा ।

अध्यक्ष महोदय ने शहर की सडकों की खस्ता हालत के लिए संबंधित विभाग के अधिकारियों को तलब किया । कार्यकारी अभियन्ता, नगर निगम, हिसार श्री विवेक गिल ने कहा कि सैक्टरों में सडकों पर पैचवर्क का कार्य शुरू हो गया है । जल्द ही सैक्टरों की सडकें दुरुस्त हो जाएगी । सरकार द्वारा नगर निगम को सडकों के गड्डे भरने के लिए 7 करोड की राशि प्राप्त हुई है जिसके सैक्टर 14, 15, 13 का गड्डे भरने का काम तेजी से चल रहा है । शेष सडकों जैसे सैक्टर 9, 11, 16 व 17 इत्यादि के गड्डे भरने का कार्य मु0. 13.50 करोड की राशि के अनुमान निदेशक, शहरी स्थानीय निकाय, हरियाणा को भेजा गये है जैसे ही राशि प्राप्त होगी, सडकों का पैचवर्क जल्द पूरा कर दिया जायेगा । इसके अतिरिक्त अध्यक्ष महोदय द्वारा लघु सचिवालय के सामने वाली सडक को जल्द से जल्द पूरा करने बारे आदेश दिया गया ।

एजेन्डा आईटम न0. 2

राष्ट्रीय ग्रामीण पेयजल कार्यक्रम (एन०आर०डी०डब्ल्यू०पी०)

अधीक्षक अभियन्ता, जन स्वास्थ्य विभाग, हिसार ने बैठक में बताया कि उनके विभाग में वर्ष 2016-17 में पहले से चल रहे 15 प्रोजेक्ट को पूरा करने के लिए मु0. 132 लाख रुपये प्राप्त हुए थे जिसमें 4 प्रोजेक्ट को पूर्ण किया जा चुका है और शेष 11 प्रोजेक्ट को 31 दिसम्बर 2017 तक पूरा कर लिया जायेगा । इसके अतिरिक्त वर्ष 2017-18 में कोई नया प्रोजेक्ट सरकार द्वारा प्राप्त नहीं हुआ है। अध्यक्ष महोदय ने जन स्वास्थ्य विभाग को निम्नलिखित कार्य करवाने बारे निर्देश दिये ।

1. खैरी गांव के वाटर वर्क्स की रिटैनिंग वाल शीघ्र बनाई जाये ।
2. बुरै गांव की 25 ढाणियों में पाईपलाईन डाली जाये ।
3. किरतान गांव में शिव मंदिर के पास ढाणियों में पाईपलाईन डलवाई जाये ।
4. डाटा गांव में 3पौंड सिस्टम जल्द करवाया जाये ।

एजेन्डा आईटम न0. 3

3.1 उज्जवल डिस्काम अश्योरेंस योजना (यू०डी०ए०वाई०)

3.2 दीन-दयाल उपाध्याय ग्राम ज्योति योजना (डी०डी०जी०जे०वाई०)

3.3 राजीव गांधी ग्रामीण विधुतीकरण योजना (आर०जी०जी०वी०वाई०)

अध्यक्ष महोदय ने दक्षिण हरियाणा बिजली वितरण निगम, हिसार के अधीक्षक अभियन्ता, श्री रजनीश गर्ग को निर्देश दिया कि सांसद स्थानीय क्षेत्र स्कीम के तहत सभी मांगे गये संशोधित प्राकलन जल्द से जल्द से अतिरिक्त उपायुक्त कार्यालय में भेजे जाये । अध्यक्ष महोदय द्वारा हर घर को बिजली बारे नई स्कीम केन्द्रीय सरकार द्वारा लांच की गई, की मार्गदर्शिका उपलब्ध करवाने बारे निर्देशित किया ।

अधीक्षक अभियन्ता ने बताया कि दीन दयाल उपाध्याय ग्राम ज्योति योजना के तहत 30प्रतिशत राशि सरकार से प्राप्त हुई जिससे पुरानी तारों के स्थान पर रबड की तारे लगाई गई ।

एजेन्डा आईटम न0. 4

प्रधानमन्त्री कृषि सिंचाई योजना

प्रधानमन्त्री कृषि सिंचाई योजना के अधिकारियों ने बताया कि जिला सिंचाई योजना वर्ष 2016-17 से 2021-22 तक का एक्शन प्लान सरकार को भेजा गया है । राशि प्राप्त होने के उपरान्त सिंचाई खाले के कार्य शीघ्र करवा दिये जायेंगे । इसके अतिरिक्त देवसर फीडर में पानी केवल 8 दिन आता है जिस कारण पीने के पानी व सिंचाई की समस्या बनी रहती है, बारे संज्ञान लिया । सिंचाई विभाग के अधिकारियों को पानी की समस्या को दुरुस्त करने के लिए आदेश दिये ।

एजेन्डा आईटम न0. 5

- 5.1 प्रधानमन्त्री आवास योजना—शहरी
- 5.2 स्वच्छ भारत मिशन
- 5.3 अटल मिशन फार रिजूवेनेशन एंड अर्बन ट्रांसफोर्मेशन
- 5.4 राष्ट्रीय शहरी आजीविका मिशन

नगर निगम आयुक्त श्री अशोक बंसल ने बताया कि प्रधानमन्त्री आवास योजना के तहत सभी कमेटियों में कुल 20528 आवेदन भरे जा चुके हैं जिनकी एमआईएस पर अधिकतर सभी को अपलोड कर दिया गया है तथा सत्यापन का कार्य जल्द ही पूरा कर दिया जायेगा । अध्यक्ष महोदय ने इस स्कीम के लाभार्थियों के मापदण्डों का पैमाना क्या होता, मार्गदर्शिका उपलब्ध करवाने बारे आदेश दिये । स्वच्छ भारत मिशन के तहत रिजेक्ट हुए आवेदनों बारे मापदण्ड का पैमाना पूछा गया । नगर निगम के अधिकारियों ने बताया कि स्वच्छ भारत मिशन के तहत व्यक्तिगत शौचालय (सारी प्रक्रिया) बनवाने तक का कार्य सरकार द्वारा प्राईवेट कम्पनी को दिया गया है । अध्यक्ष महोदय ने कम्पनी के प्रबंध निदेशक के साथ बैठक करने के लिए निर्देश दिया । अध्यक्ष महोदय द्वारा आजीविका मिशन शहरी स्कीम में कौन –कौन से प्रशिक्षण कार्यक्रम चल रहे हैं व आज तक कितने लाभार्थियों को रोजगार उपलब्ध करवाया जा चुका है । इसकी सूचना अतिरिक्त उपायुक्त, हिसार कार्यालय में देने बारे निर्देशित किया ।

एजेन्डा आईटम न0. 6

राष्ट्रीय स्वास्थ्य मिशन व राष्ट्रीय शहरी स्वास्थ्य मिशन

राष्ट्रीय स्वास्थ्य मिशन की जानकारी लेते हुए अध्यक्ष महोदय ने मच्छर जनित बीमारियों से बचाव के लिए फोगिंग मशीन का प्रयोग कहां–कहां किया गया है । चार्ट तैयार करवाकर पहले गांवों व शहरों में नियमित रूप से फोगिंग करवाने बारे आदेश दिये ताकि मलेरिया व डेंगू जैसी बीमारियों से निजात पाया जा सकें । चिकित्सा अधिकारी द्वारा बताया गया कि डाक्टरों की कमी को पूरा करने के लिए सरकार द्वारा 38 डाक्टर भेजे गये हैं जिसमें से केवल 3 डाक्टरों को मेडिकल रिपोर्ट उपरान्त पद ग्रहण करवा दिया गया है तथा शेष को शीघ्र ही सरकार की हिदायतोंनुसार पद ग्रहण करवा दिया जायेगा । इसके अतिरिक्त अध्यक्ष महोदय ने गांव भिवानी रोहिला में प्राथमिक स्वास्थ्य केन्द्र खोलने बारे जानकारी ली । चिकित्सक अधिकारी ने बताया कि उपरोक्त का प्राकलन सरकार को पैसा जारी करने के लिए भेजा गया है सरकार से स्वीकृति उपरान्त प्राथमिक स्वास्थ्य केन्द्र शीघ्र खोल दिया जायेगा । अध्यक्ष महोदय द्वारा पुरुष–स्त्री का घटते लिंगानुपात का कारण पूछा जिस बारे अधिकारी ने सदन को अवगत करवाया कि वर्तमान पुरुष–स्त्री का लिंगानुपात की औसत 911/1000 है ।

एजेन्डा आईटम न0. 7

डिजीटल भारत भू-अभिलेख आधुनिकीकरण कार्यक्रम (NLRMP)

हरसैक के अधिकारी ने बैठक में बताया कि डिजीटल भारत भू-अभिलेख आधुनिकीकरण कार्यक्रम के तहत 80प्रतिशत कार्य पूर्ण हो चुका है तथा शीघ्र ही जल्द पूर्ण करवा दिया जायेगा । एक गांव ढाणी महोबतपुर जो कि Unconsolidated होने के कारण डिजीटल नहीं हो सका । सैटलमेंट आयुक्त के पास consolidated करने हेतू भेजा गया है परन्तु उसकी स्वीकृति अभी अपेक्षित है ।

एजेन्डा आईटम न0. 8

मिड-डे मील व सर्व शिक्षा अभियान

अध्यक्ष महोदय ने आदेश दिये कि शिक्षा विभाग नियमित मिड-डे मील स्कीम के तहत सप्लाई किया गया सामान की जांच करने उपरान्त स्कूलों में सप्लाई करें तथा वर्ष 2017-18 में शेष शिकायतें है उनका जल्द निपटान करना सुनिश्चित करें । अध्यक्ष महोदय ने निर्देश दिये कि सभी स्कूलों में किताबें समय पर मुहैया करवायें तथा भरी स्कूल जो कि 40 साल पुराना है, शीघ्र मुरम्मत का कार्य शुरू करवाया जाये तथा गांव भकलाना के स्कूल की मुरम्मत करवाने के निर्देश दिये गये । जिला परियोजना समन्वयक, सर्व शिक्षा अभियान ने सदन को बताया कि भरी स्कूल के कार्य का प्राकलन सरकार को भेजा जा चुका है, स्वीकृति उपरान्त कार्य जल्द शुरू करवा दिया जायेगा । इस पर अध्यक्ष महोदय ने निर्देश दिये कि सांसद स्थानीय क्षेत्र विकास स्कीम के तहत सरकारी स्कूलों की लाईब्रेरी में जो किताबे मुहैया करवाई जानी है उनकी सूची उपायुक्त एवं अतिरिक्त उपायुक्त, हिसार के परामर्श से तैयार करवाकर कार्यालय में भिजवाना सुनिश्चित किया जाये ।

एजेन्डा आईटम न0. 9

प्रधानमन्त्री रोजगार जेनरेशन कार्यक्रम (पी०एम०ई०जी०पी०)

अध्यक्ष महोदय द्वारा शुरू किया गया वन एमपी-वन आईडिया प्रतियोगिता में भाग लेने वाले आवेदकों को प्रधानमन्त्री रोजगार योजना के तहत प्राथमिकता देने बारे निर्देश दिये ।

एजेन्डा आईटम न0. 10

प्रधानमन्त्री उज्जवला योजना (पी०एम०यू०वाई०)

जिला खाद्य एवं आपूर्ति नियन्त्रक, हिसार ने बताया कि प्रधानमन्त्री उज्जवला योजना के तहत SECC-2011 के अन्तर्गत आने वाले बी0पी0एल0 और ए0ए0वाई0 लगभग 58678 लाभार्थियों को योजना का लाभ दिया जा चुका है । शेष 19626 लाभार्थियों को बजट आने उपरान्त एल0पी0जी0 कनैक्शन मुहैया करवा दिये जायेंगे ।

एजेन्डा आईटम न0. 11

राष्ट्रीय सहायता समूह कार्यक्रम (एन0एस0ए0पी0)

जिला समाज कल्याण अधिकारी ने सदन को अवगत करवाया गया कि लगभग 30000 आवेदकों में से 20000 की पैन्शन उनके खातों में ट्रांसफर कर दी गई है जिनके आधार कार्ड, खाता संख्या व नाम में त्रुटियां पाई गई थी, शेष 10000 हजार आवेदकों की पैन्शन त्रुटियां दुरुस्त करके उनके खातों में ट्रांसफर कर दी जायेगी ।

एजेन्डा आईटम न0. 12

प्रधानमन्त्री फसल बीमा योजना (पी0एम0एफ0बी0वाई0)

अध्यक्ष महोदय द्वारा प्रधानमन्त्री फसल बीमा योजना के तहत बीमा करने वाली कंपनी द्वारा किसानों को पिछले वर्ष का मुआवजा न दिए जाने पर कडा एतराज जताया । बीमा कंपनी के अधिकारी ने बैठक में बताया कि किसानों से 13 करोड रूपये लेकर 33 करोड रूपये का मुआवजे के रूप में भुगतान किया गया है । अध्यक्ष महोदय द्वारा बीमा कंपनी के अधिकारी को सदन को गुमराह न करने की चेतावनी देते हुए कहा कि कंपनी ने किसानों से केवल 13 करोड प्रीमियम ओर 95 प्रतिशत के रूप में 187 करोड प्रीमियम केन्द्र व प्रदेश सरकार से लिया है । कंपनी ने करीब पौने दो सौ करोड रूपये कमाये है । उप-निदेशक कृषि श्री विनोद फौगाट ने अध्यक्ष महोदय के संज्ञान में लाया कि अभी तक पिछले साल खराब हुई फसलों का भी मुआवजा किसानों को नहीं मिल पाया है । इतना ही नहीं अभी तक रबी के सीजन में खराब हुई फसलों का सर्वे नहीं हो पाया है जबकि नुकसान के 48 घण्टे में किसान को सूचना देनी होती है ओर फिर 10 दिन के अन्दर कंपनी का प्रतिनिधि सर्वे करता है । अगर समय पर सर्वे नहीं होता है तो मु0. 5000/- रूपये का दंड बीमा कंपनी को भुगतना पडता है । अभी तक 2400 में से 800 केसों का सर्वे किया गया है । इस पर उपायुक्त महोदय ने बीमा कंपनी से कहा कि आपने अभी तक एक तिहाई सर्वे की किया है । इस बारे बीमा कंपनी के अधिकारी ने बताया कि

उनके पास सर्वे टीम में 12 सदस्य हैं ऐसे में हर एक खण्ड में एक या दो सदस्य सर्वे करते हैं । अध्यक्ष महोदय ने पूछा कि एक खण्ड में औसतन 40 गांव आते हैं तो वहां सर्वे कैसे 10 दिन में पूरा हो सकता है । अध्यक्ष महोदय ने कृषि विभाग के उप-निदेशक को बीमा कंपनी के आला अधिकारियों को तलब करके उनके साथ बैठक करवाने बारे निर्देश दिये ताकि किसानों की नुकसान हुई फसलों का समय पर सर्वे करवाकर मुआवजा मिल सकें ।

एजेन्डा आईटम न0. 13

प्रधानमन्त्री कौशल विकास योजना (पी0एम0के0वी0वाई0)

अध्यक्ष महोदय ने प्रधानाचार्य, बहुतकनीकी संस्थान, हिसार को निर्देश दिये कि हिसार के विभिन्न स्कूलों में जहां कम्प्युटर सिस्टम उपलब्ध है परन्तु बच्चों को कम्प्युटर की बेसिक नालेज नहीं है वहां प्रधानमन्त्री कौशल विकास योजना के तहत प्रशिक्षित विद्यार्थी द्वारा अपनी ट्रेनिंग समय के दौरान स्कूल के बच्चों को प्रशिक्षण देंगे ।

एजेन्डा आईटम न0. 14

डिजीटल इंडिया-इन्टरनेट एक्सेस कार्यक्रम-प्रत्येक ग्राम पंचायत में सामान्य सेवा केन्द्र

उपलब्ध करवाना ।

जिला सूचना अधिकारी ने बैठक को अवगत करवाया कि सभी 309 पंचायतों में अटल सेवा केन्द्र स्थापित कर दिये गये हैं जिसमें जाति/आय/जन्म-मृत्यु/रिहायशी प्रमाण पत्र, राजस्व कोर्ट केस पैन्शन स्कीम आदि की सेवाएं दी जाती हैं परन्तु कई गांवों में बिजली व कनेक्टिविटी की समस्या के कारण उक्त सेवा केन्द्र बाधित होते हैं । इस पर अध्यक्ष महोदय ने तुरन्त संचार निगम के अधिकारी को तलब किया । उक्त अधिकारी ने सदन को बताया कि 267 गांवों में नेटवर्क का कार्य पूरा हो चुका है तथा भविष्य में नेटवर्क की समस्या को जल्द से जल्द दुरुस्त कर दिया जायेगा ।

एजेन्डा आईटम न0. 15

समेकित बाल विकास योजना (आई0सी0डी0एस0)

अध्यक्ष महोदय द्वारा बाल विकास योजना अधिकारी को पिछली दिशा बैठक का हवाला देते हुए पिछले 5 सालों की रिपोर्ट देने बारे निर्देशित किया । उक्त रिपोर्ट को शीघ्र अतिरिक्त उपायुक्त कार्यालय में भिजवाने बारे आदेश दिये ।

एजेन्डा आईटम न0. 17

सांसद स्थानीय क्षेत्र विकास स्कीम

अध्यक्ष महोदय ने सांसद स्थानीय क्षेत्र विकास स्कीम के तहत निर्देश दिये कि जो काम शुरू नहीं किये या प्रगति पर है उनको शीघ्र पूरा करवाकर उपयोगिता प्रमाण पत्र अतिरिक्त उपायुक्त कार्यालय में जमा करवायें और साथ ही दूसरें जिला में स्कीम के तहत अधूरे पडे कार्यों को जल्द से जल्द से पूर्ण करवा उपयोगिता प्रमाण पत्र जमा करवाने बारे पत्र लिखने का कहा । इसके अतिरिक्त हांसी तथा बरवाला में सीसीटीवी कैमरे लगाने के लिए बनाए गए प्राकलन जिनकी राशि काफी ज्यादा है । उन्होनें कहा कि हिसार में 42 सीसीटीवी कैमरे 15 लाख में लग सकते है तो हांसी व बरवाला में प्राकलन की राशि इतनी अधिक क्यों है । इसके लिए अध्यक्ष महोदय ने अधिकारियों की एक कमेटी का गठन किया जिसमें संबंधित पीडब्ल्यूडी अधिकारी, पुलिस अधिकारी, एसडीएम बरवाला/हांसी व सचिव नगर पालिका बरवाला व हांसी शामिल है । अध्यक्ष महोदय द्वारा कमेटी को पुनः रिवाईज प्राकलन तैयार कर एक सप्ताह के अन्दर अतिरिक्त उपायुक्त कार्यालय में जमा करवाने बारे आदेशित किया गया ।

इसके साथ सांसद निधि कोष से जारी किरमारा गांव में सामान्य चौपाल के निर्माण कार्य की जांच हेतु गठित कमेटी को शीघ्र रिपोर्ट देने का कहा गया ।

एजेन्डा आईटम न0. 17.2

प्रधानमन्त्री आवास योजना—ग्रामीण

अध्यक्ष महोदय द्वारा निर्देश दिया गया कि प्रधानमन्त्री आवास योजना—ग्रामीण के तहत जिन लाभार्थियों की दूसरी व तीसरी किस्त बकाया है उसे शीघ्रता से जारी करते हुए लम्बित केसों का निपटान किया जाये ।

एजेन्डा आईटम न0. 17.3

महात्मा गांधी राष्ट्रीय ग्रामीण रोजगार अधिनियम

अध्यक्ष महोदय ने विभिन्न विभागों को निर्देश दिये कि लेबर कम्पौनैट का कार्य सरकारी की मार्गदर्शिका अनुसार मनरेगा स्कीम के तहत करवाया जायेगा और जो परिवार मनरेगा स्कीम के तहत रोजगार के लिए आवेदन करता है उसे तुरन्त रोजगार उपलब्ध करवाया जाये । वर्ष 2017—18 में मनरेगा स्कीम के तहत किये गये कार्यों पर संतोष प्रकट किया गया ।

एजेन्डा आईटम न0. 17.4

स्वच्छ भारत मिशन—ग्रामीण

अध्यक्ष महोदय द्वारा स्वच्छ भारत मिशन—ग्रामीण स्कीम के तहत सामूहिक शौचालयों के निर्माण पर जोर दिया गया । जिला कार्यक्रम प्रबंधक ने बताया कि जिले के ग्रामीण क्षेत्र में पंचायत के माध्यम से सामूहिक शौचालय बनवाने के लिए प्रस्ताव प्राप्त होता है तो वहां तुरन्त उक्त स्कीम से राशि जारी की जाती है । इसके अतिरिक्त अध्यक्ष महोदय ने कार्यकारी अभियन्ता, पंचायती राज को ठोस एवं तरल कचरा प्रबंधन प्रोजेक्टों को जल्द ही पूरा करने बारे निर्देशित किया ।

एजेन्डा आईटम न0. 17.4

राष्ट्रीय ग्रामीण आजीविका मिशन

अध्यक्ष महोदय द्वारा जिला कार्यक्रम प्रबन्धक, एन0आर0एल0एम से स्वयं सहायता समूहों द्वारा बनाये गये सामान की बिक्री के लिए विक्रय केन्द्र स्थापित करने बारे जानकारी ली गई जिसके संबंध में उक्त अधिकारी ने बताया कि लघु सचिवालय के पार्किंग के लगते कमरों में विक्रय केन्द्र का चयन किया गया है जिसे शीघ्र ही स्थापित कर दिया जायेगा परन्तु इस बारे संबंधित महिला खण्ड फेडरेशन नारनौंद को इसके संचालन एवं रख-रखाव/बिजली खर्च इत्यादि के लिए सूचित किया गया है । इसके अतिरिक्त जिला कार्यक्रम प्रबन्धक, एन0आर0एल0एम, हिसार द्वारा बताया गया कि राजगुरु मार्केट व लघु सचिवालय द्वार पर भी तीन द्विवसीय सावन मेला आयोजित किया गया जिसके तहत महिलाओं द्वारा मु0. 98000/- रूपये की बिक्री की गई है तथा भविष्य में भी इस प्रकार के समूह उत्पादों की प्रदर्शनी एवं स्टालें आयोजित की जायेगी ताकि स्वयं सहायता समूह की महिलाओं को स्थानीय बाजार की मांग व पूर्ति अनुसार स्वयं रोजगार को बढ़ावा मिल सकें । अध्यक्ष महोदय द्वारा आदेश दिये गये कि बिक्री केन्द्र लघु सचिवालय के साथ लगते हूनर के बूथ पर शीघ्र स्थापित करें ।

एजेन्डा आईटम न0. 17.5

एकीकृत वाटरकृत प्रबंधन कार्यक्रम

अध्यक्ष महोदय ने सहायक भूमि संरक्षण अधिकारी से इस स्कीम के तहत बजट तथा नये प्रोजेक्टर की स्वीकृति बारे पूछा गया जिसके संबंध में उक्त अधिकारी ने बताया कि दो करोड सतावन लाख रूपये दिसम्बर 2016 में प्राप्त हुये थे तथा कोई भी नया प्रोजेक्ट सरकार द्वारा स्वीकृत नहीं हुआ है । शेष कार्य प्रगति पर है तथा शीघ्र पूर्ण करवा दिये जायेंगे ।

एजेन्डा आईटम न0. 18

भारत संचार निगम लिमिटेड

अध्यक्ष महोदय सांसद निधि कोष से जुगलान में शुरू की गई फ्री वार्ड-फाई योजना का सिस्टम फेल होने पर सांसद दुष्यन्त चौटाला ने संबंधित कंपनी के खिलाफ 24 घंटे के भीतर एफआईआर करवाने के आदेश दिए । इसके लिए जिम्मेवार कंपनी को न केवल ब्लैक लिस्ट किया जाए बल्कि फ्री वार्ड-फाई लगाने के सांसद निधि कोष की राशि की भरपाई भी करवाई जाए ।

एजेन्डा आईटम न0. 19

Infrastructure related programme of highway

अध्यक्ष महोदय द्वारा नेशनल हाईवे के प्रोजेक्टर डायरेक्टर से पूछा गया कि नेशनल हाईवे पर लावारिस पशु घूमते नजर आते हैं जिससे दुर्घटना घटित होती है जिसके कारण 11 लोगों की मौत हो चुकी है जिसे अध्यक्ष महोदय द्वारा गम्भीरता से लिया गया । इस संबंध में उक्त अधिकारी ने बताया कि गांव वाले एरिया में रोड के दोनों ओर ग्रिल लगा रहे हैं व रात के समय पेट्रोलिंग पार्टी भी लगाई जायेगी । अध्यक्ष महोदय द्वारा राष्ट्रीय राजमार्ग में सर्विस लेन, साईनेज, बोर्ड, टेलिफोन सेवाएं बारे समीक्षा की गई । इसके अतिरिक्त शौचालय व आवारा पशुओं की समस्या से निजात पाने के लिए परियोजना निदेशक को निर्देश दिये गये । उक्त अधिकारी ने बताया कि यदि उपरोक्त सेवाओं में से कोई कमी मिलती है तो शीघ्रता से दुरूस्त कर दिया जायेगा । अध्यक्ष महोदय द्वारा निर्देश दिये गये कि आवारा पशुओं के कारण काफी दुर्घटनाएं हो रही हैं इसलिए रिटैनिंग वाल का निर्माण शीघ्र किया जाये ।

एजेन्डा आईटम न0. 20

(Infrastructure related programme of Railway)

अध्यक्ष महोदय द्वारा रेलवे विभाग के साथ अलग से प्रगति की समीक्षा बारे निर्देश दिये गये ।

एजेन्डा आईटम न0. 21

अन्य

सदन में निर्णय लिया गया कि अध्यक्ष महोदय द्वारा समय-समय पर प्रेषित पत्राचार पर संबंधित विभागों द्वारा की गई कार्यवाही शीघ्रता से अवगत करवाया जाये ।

धन्यवाद सहित बैठक का समापन हुआ ।